



۲۰۲۰/۰۱/۱۲



دكتور محمد عثمان تره کی

د بنو د غونډې گډونوالو سره خو خبرې



له شلو کلونو راهیسي پښتانه چه په سیمه کې د بهرنیو پرغلگرو په ضد د یوه ستر انساني دال، رول لوبولی، د یوې نړیوالې توطئې په ذریعه چه په دقت سره مهندسي شوي وه تر سختو گوزارونو لاندې نیول شوي دي. نړیوال نظامي انتلاف تروریزم سره د جگړې په پلمه په سیمه کې پاکستان ته د ملیاردونو ډالرو په بدل محوري ونډه وسپارله. د پاکستان پوځ او استخبارات د خپل جنګي ماشین وړانوکې استقامت پښتین قبایلي سیمو ته وړول. ډالر پر حق او توپک پر قانون باندې بر لاسي وموند. عدالت او بشري حقونه د ناوړه سیاست قرباني شول.

دبې پوښتنې او وړیا وژنې په وړاندې د افغانستان د ننه طالبان د جگړې میدان ته ورننوت او په پښتونخواه کې پښتون رغوړني غورځنگ (پ، ر، غ) سوله ایزې لارې، مظاهرات او پرلتونو ته مخه کړه.

صبا افغانستان خاورې ته نږدې په بنو سیمه کې د (پ، ر، غ) په بلنه یوه غونډه جوړېږي. د تروریست یعنی یو نامالوم دشمن په جگړه کې د پردیو د گټو قرباني شوي پښتانه یو وار بیا دا امکان تر لاسه کوي چه د حق او عدالت وسلي سره سمبال، د ظلم او استکبار مقابلي ته ور ودانګي. خو تجربو بنودلي چه د جرګې د جوړیدو نه، یوازي په تبلیغاتي برخه کې غورځنگ گټه پورته کولي شي: د (پ، ر، غ) د پرلتونو د پیل نه را په دې خوا پاکستانی واکداران نه یوازي د پاڅون غوښتنې ته پام ندي اړولي، بلکې د هغې مشران تعجیز، تحقیر او بندیان کړي دي.

واقعیت دا دي چه د حق غوښتنې عملیه چه د پرلتونو له لارې تنظیم کیږي، یوازي د قام په وینتیا، د دښمن او دوست په تشخیص او نهایتاً د ملي یووالي په برخه کې اغیزمنه ونډه لرلي شي. خو حالاتو ته په کتو سره د دې وخت رسیدلي چه د دښمن سره په مقابله کې په نورو تکنیکونو باندې غور وشي.

د پرلتونه د (پ، ر، غ) په پرتله زیاتره پاکستانی واکداران گټه پورته کوي او یا به وکړي. د خوځښت مشرانو ته په کار ده چه هلي ځلي وکړي تر څو غورځنگ د پاکستان استخباراتي لوبو په لاسوند بدل نشي.

یوه یادونه: لویډیز وال د کلونو په اوږدو کې په پښتونخواه کې د پاکستان پوځ عملیاتو ته د شک په سترګه کتل او په تکرار یې ویل چه پاکستان د اخیستل شوي پیسې په کچه د تروریزم اصلي مرکزونو ته پام ندي اړولي او باید خپل دوه مخیز سیاست چلند بدل کړي. پاکستان د امریکایی درون تر گواښ لاندې وو چه (پ، ر، غ) په پښتونخواه کې د پاکستان پوځ د عملیاتو د پایلي یو اوږد لیست په لاس چه په کې خدای په جات جنایتونه شامل وو، په ښارونو، کوڅو او واټونو کې منظمو پرلتونو ته مخه کړه. غورځنگ غوښتل چه د پاکستان د پوځ په جنایتونو تمرکز وکړي.

خو د پاکستان د استخباراتو غوښتنه دا وه چه له هغو میتنگونو چه د (پ،ر،غ) په نوښت تر سره شوي تبلیغاتي گته پورته کړي. پدې معنا چه لویدیزوالو ته دا پیغام ورولیږي چه د تروریزم سره په جگړه کې ستاسې پیسې بی ځایه لگول شوي ندي. خو حقیقت دا دي چه د پاکستان پوځ د عملیاتو په ترڅ کې ملکيان په نښه کړي وو نه پوځ سره تړلي تروریستان.

په هر حال! د منظمو پرلتونو نه وروسته د پوځ په پټه د امریکا گواښونه په تپه ودریدل. د وخت په تیریدو سره غورځنگ چه قام ته د خدمت ملا په صداقت تړلي وو، د کړیدلي ولسونو له هرکلي سره مخ شو او د ولس په غیر کې د پاکستان د پوځ د کنترول نه ووت.

اړینه گنل کیږي چه د غورځنگ مشران صبا په خپله غونډه کې د نړیوال سزا دیوان په پټه دا غوښتنه وکړي چه سیمې ته د جنګي او بشري جنایتونو د څیړني په موخه یو پلاوي ورولیږي. دغه گام هرو مرو د پاکستاني پوځ د مخالفت سره مخ کیږي. خو گټه یې دا ده چه د (پ،ر،غ) حق غوښتنې داعیې ته به عمومي او نړیوال تبلیغاتي بڼه وربښي.

د تاریخ په اوږدو کې د ډیورنډ د کرښې د دواړو خواوو افغانان د یو واحد برخه لیک سره مخ شوي دي. اوسمهال دواړه د بهرنیو لاسوهنو یا د گوداکیو واکدارانو د ظلم او پردې پالنې قربانیان دي. اغزن تار او گمارل شوي صوبه داران په دې ندي بریالي شوي چه ولسونه سره بیل کړي. خو دومره توانیدلي چه مرگ ژوبله او وړانې په لر او بر کې وغزوي.

زه (پ،ر،غ) ته د یو ژیوپولتیک خودجوش تولید په بڼه گورم چه د لر او بر د څلویښت کلن ناوړین نه سر راپورته کړي دي. خو اصلي پوښتنه دا ده چه غورځنگ کولی شي د جرگو، غونډو، پرلتونو او شعارونو له لارې د حق کاروان په دغسې حالاتو کې منزل مقصود ته ورسوي چه دښمن د توپک د خولې نه خبرې کوي او د تیرو پرلتونو پایلې د نښت په حساب کې دي؟

د پښتون برغورنې غورځنگ د خپلواک او هیله بښونکي کاروان د بریالیتوب په تمه.

*** **

تذکر:

هرگاه خوانندگان محترم متمایل باشند که نیشته ها و مطالب دیگری از این نویسنده را مطالعه کنند، می توانند با اجرای "کلیک" بر عکس نویسنده در صفحه مقالات، به فهرست "آرشیف" شان رهنمائی شوند!

د بنو د غونډې گډونوالو سره څو خبري

O_taraki_de_bano_ghonde_sara_so_khabare.pdf